

بِسْمِ اللّٰهِ الرَّحْمٰنِ الرَّحِیْمِ

## رپورٹ سالانہ اجتماع مجلس انصار اللہ نیدر لینڈ 2018

مجلس انصار اللہ نیدر لینڈ کا ۳۱واں سالانہ اجتماع مورخہ ۶ تا ۸ جولائی 2018 کو بئیر و خوبی انجام پہنچا۔ الحمد للہ۔ تین روزہ اجتماع میں اس دفعہ پہلی بار مرکز کے نمائندے محترم عبدالحق تعلق دار صاحب تشریف لائے

یہ اجتماع بیت النور نین سپیت میں منعقد ہوا۔ اس سال اجتماع کا موضوع برکات دعا تھا۔ اس حوالے سے تلاوت قرآن کریم۔ نظمیں۔ تقاریر اور علمی مقابلہ جات کے علاوہ نمائش کا بھی انتظام تھا۔ اجتماع کی کل حاضری 58 فیصد رہی۔ جبکہ اندرون ملک اور بیرون ممالک کے مہمانان اس کے علاوہ تھے۔



پہلے روز پرچم کشائی کی تقریب میں نیدر لینڈ کا پرچم محترم امیر صاحب نے اور انصار اللہ کا پرچم صدر صاحب مجلس نے لہرایا۔ جائزہ انتظامات از صدر صاحب کے بعد افتتاحی اجلاس میں مشنری انچارج صاحب نے برکات دعا کے موضوع پر خطاب کیا۔

دوسرے روز کے سیشن میں صدر صاحب مجلس کا خطاب اور ایک پریز نٹیشن دی گئی۔ پریز نٹیشن کا موضوع تھا:۔ انشورنس۔ ملازمت اور پنشن۔ اس سیشن کے بعد ایک مشاعرہ کا اہتمام کیا گیا تھا۔ مشاہرے کے اختتام کے بعد انصار کے لیے سائیکل سفر اور پینک کا بندوبست تھا۔ انصاروں نے اس سائیکل سفر اور پینک میں پر جوش طریق سے حصہ لیا۔ شام کو باری کیو کا انتظام تھا جس میں امیر صاحب اور بہت سے دوسرے مہمانوں نے شرکت کی۔



تیسرے روز اختتامی اجلاس میں حضور پر نور کا پیغام محترم صدر صاحب مجلس نے پڑھ کر سنایا جو کہ حضور نے ازراہ شفقت خاص طور پر بچھوایا تھا۔ صدر صاحب کے خطاب کے بعد تقریب منعقد ہوئی جس میں علی اور ورزشی مقابلہ جات میں پوزیشن حاصل کرنے والے انصاروں میں انعامات تقسیم کیے گئے اس کے علاوہ اول آنے والی مجلس آئینڈ ہوون کو علم انعامی دیا گیا۔



تقریب انعامات کے بعد اجتماع کی اختتامی کاروائی امیر صاحب نیدر لینڈ کے خطاب سے شروع ہوئی۔ اختتامی خطاب میں صدر صاحب مجلس نے تمام شامل ہونے والے انصار اور کارکنان اجتماع کا شکریہ ادا کیا۔ آخری خطاب مکرم عبدالحق صاحب کا تھا، جس کے بعد دعا کے ساتھ یہ ۳۱ سالانہ اجتماع مجلس انصار اللہ اختتام پذیر ہوا۔ الحمد للہ۔

اجتماع کے دوران مختلف قسم کے علمی و ورزشی مقابلہ جات بھی منعقد ہوئے جن میں کثیر تعداد میں انصار بھائیوں نے شمولیت کی۔ علمی مقابلہ جات میں تلاوت قرآن کریم۔ حفظ قرآن۔ نظم۔ قصیدہ۔ تقریر۔ تقریر فی البدیہ۔ پرچہ دینی معلومات اور برکات دعا کے موضوع پر مقابلہ مقالہ نگاری بھی منعقد ہوا۔ اس سال مقابلہ جات میں حصہ لینے والے انصاروں کی تفصیل اسطرح رہی۔

تلاوت قرآن کریم	حفظ قرآن	نظم	قصیدہ	تقریر	تقریر فی البدی	مقالہ نگاری	پرچہ دینی معلومات
18	16	16	4	13	16	26	66

ورزشی مقابلہ جات میں اس سال میوزیکل چیر۔ کلائی پکڑنا۔ ڈارٹ۔ ٹیبل ٹینس۔ پوٹینورس۔ رسہ کشی۔ فٹ بال۔ والی بال۔ کرکٹ اور تیر اندازی شامل تھے۔ اس سال بھی انصار بھائیوں نے ان مقابلہ جات میں بھرپور حصہ لیا۔ اس سال دوران اجتماع انصار اللہ کے مطالعہ کا جائزہ بھی لیا گیا جس کی تفصیل یوں رہی۔

1- تفسیر صغیر 60 فیصد انصاروں کے پاس موجود ہے

2- روحانی خزائن 40 فیصد انصاروں کے پاس موجود ہے

3- الفضل 13 فیصد انصار آئن لائن مطالعہ کرتے ہیں

4- ریویو آف ریلیجنز 1 فیصد انصار آئن لائن مطالعہ کرتے ہیں

5- ڈیجنگ کتب 38 فیصد انصاروں کے پاس موجود ہے

اس بار حاضری گذشتہ سالوں کی نسبت اچھی رہی۔ اس بار کھانے پینے کے اسٹال بھی لگائے گئے تھے اور وقفے کے دوران انصار کو اکٹھے بیٹھ کر بات چیت اور بھائی چارہ بڑھانے کے مواقع میسر آئے۔



اجتماع سے قبل دو روز مسلسل وقار عمل ہوئے ساری بیت النور کی صفائی کی گئی اور رہائش گاہوں کو بہتر بنایا گیا۔ اس سال بھی تقریباً 60 کے قریب دوستوں نے اجتماع گاہ بیت النور میں تینوں دن رہائش اختیار کی اور اجتماع کے روحانی، تربیتی اور علمی ماحول سے فائدہ حاصل کیا۔

اجتماع سے بہت پہلے ہی صدر صاحب مجلس نے ایک ناظم اعلیٰ کا تقرر کر دیا تھا پھر نائب ناظمین اعلیٰ اور 30 شعبوں کی ایک ٹیم تھی جس نے اجتماع کے اغراض و مقاصد کو مد نظر رکھتے ہوئے اپنی پوری کوشش کی۔ اللہ تعالیٰ سے دعا ہے کہ آئندہ بھی ہماری مدد فرمائے اور ان اجتماعات کے اصل اغراض و مقاصد کو پورا کرنے کی توفیق عطا فرمائے۔ آمین